

فی ۴ ذی الحجۃ سنه ۳۲۶ وفی ۱۵ کانون اول سنه ۳۲۴

جمعیت علمیہ اسلامیہ ناک ناشر افکاریدر

مدیر مسئول

محمد فطین

سر محرر

فاتح مجیز درسمارندن

مصطفی صبری

صاحب امتیاز

فاتح مجیز درسمارندن

شہری احمد افندی

مندرجات

ادبیات	مطالعہ مخصوصہ منتسبین علیہ دن برذات
جلس مبعوثانک کشادینہ تاریخ حافظ عثمان الموصلی	مدارس ہلیہ منتسبین علیہ دن برذات
تعدد زوجات مصطفی صبری	تاریخ اسلام صحائفندن طاهر المولوی
اجمال داخلی	سیاست شریعہ ابن حازم فرید
عالم اسلام	پان اسلامیزم عبد الاحد داود
اجل خارجی	سمیک مشروعی محمد طیب
شرق بحرانی واسباب حقیقہ سی	
متفرقہ	

نسخہ سی ۵۰ پارہ در

املاک اجنبیہ ایچون	ابونہ اجرئی	استانبول ایچون
۱۸ فرانق	ولایات ایچون	برسنہ لک ۷۵ غروش
۹۰۵	۸۵ فروش	الن آبلنی ۴۰
	۴۵	

درج ایدلیان اوراق اعادہ اولنماز

قارنلرمزہ :

اکثر مقالاتہ آیات کریمہ واحادیث نبویہ درج ایدلش بولندبنی نظر اعتبارہ آئنه ورق رعایتسز لکده بولنلما می
رجا اولتور .

سعید مشروعی

اشرف مخلوقات اولان انسانك مزیت بالاترینی اقتضاسنجہ سائر مخلوقانہ نسبتہ دہا چوق احتیاجی بولندینی معلومدر .

جناب حق رزاق عالمدر کرچہ بوقضیه مسلمدر لکن اسباب معیشتنك استحصال واستکمالی سعیمزہ وابستہ قلمشددر .

توسل اسباب ایسہ مانع توکل دکلددر « وان ایس للانسان الاما سہی » حکمت جلیلہ سنی درپیش ایدرک چالیشوب چبالیہرق تاملین معیشت اتمک لازمدر حتی بدرلرندن موروو ویا کدی سبیلربیلہ مکسوب اولان ثروتلری سایہسندہ هر دلو احتیاجلربی تدارک اتمکہ مقتدر بولنش اولان کیمسلر بیلہ سعیدن کف بد اتمہ ملیدرلر .

سی انسان ایچون بروظیفہ شرعیہ اولدینی کھی حیاتک لذتی دخی سی ایلہدر بناءً علیہ نوع بشر خلقہ چالیشماق اوزرہ یارادلش بر مخلوق ممتازدر . اگر نظر مزی حیواناتہ دخی عطف ایدہ جک اولور ایسہک اولرک دخی برنوع چالیشماق اوزرہ بولندولربی کورورز ازجملہ آریلر قرنجملر بوبادہ انسانلرہ بدرس عبرت ویربرلر علی الخصوص دین اسلامدر انسانلر اولاد وعیالک قوت یومیہ سنی تدارک ایدرک مأجور ومثاب اولملری حقندہ تیشربورلشددر کرچہ قناعت ائی شیدر لکن جمیت اسلامیه نك امنیت مالیہ واستقبالیہ سی حصولندن صوکرہ اولہ بیلبر یوقسہ زمانک ساعت بساعت ایلری سوق ابتدکی افوامک احوالندن غفلت ایدوب قناعتکارلق ایدیبورم دیہ کوشہ عزانہ چکلمک اخوان دینی مستفید ایدبرہ مک و احوال مسکنتی، موافق رضای باری بیلہرک آنندہ برامداد معنوی و فیض روحانی بکلمک شرعاً وعقلاً منفور و مذموم برحالدن باشقہ برشی دکلددر .

خلاصہ بوکونکی کونده قبلہ حاجانز دولت وامت اسلامیه نك سلامتی جهتی اولق لازمدر ، یوزمزی او کبہ علیاہ توجہ ایلہر صنفمنز بولندینی حالہ قانع اولوب او مقصد اقصابہ طوغری قوشہ قوشہ کیمہلری یینی علامن بقای موجودتقرہ متعلق علومی عسکر مزممانک احتیاجنہ کورہ فن حربی چفتجمز زراعتی تجارتی تجارتی اسنافز بولندینی صنعتہ عائد صنعتی نتیجہ کلام هر فرد مکلف اولدینی وظیفہ سنی ممکن اولدینی قدر ایلرلتهرک جمعیتنك حیات مادیہ ومعنویہ سنی محافظہ کافل اولہ جق قوت تدارکنہ سی اتمہلیدر یوقسہ هرکسک اختیار قناعت ایدوب کوشه کیر اتزوا اولسی لایق اولد . یقندن جملہ من موظف اولدیمز وظیفہلری مزی حسن ایفا خصوصندہ جانسارانه غیرت اتمہ مزلانمدر چونکہ آنافاتنا تجدد ایدن طرزمندیت جهان انسانیتی وقانون معیشتی برطرز جدیدہ افراغ ایتدی بوکون «پیمزجه معلومدرکہ دور استبدادک ضربایتدن بری دہ سیدہ عطالت ایدی حالوکہ عطالت مضایقہنی تولید ایدر مضایقہ ایسہ وجدانی ترین ایدن احساسات حسنی ابطال ایلہ اک نہایت انسانی تسئلہ کھی بردرکہ مذلتہ سوق ایدر شو قدرکہ تسئلہ سبی مطاقا عطالت اولوب اسباب معیشتی تدارکدن عاجز ومحروم اولان ابنای جزمزہ اساسا معاونت فریضہ ذمتز اولوب اعتیاد و تربیہ فکریہ نك دخی بوخصوصدہ دخلی بولندینی غیر قابل اسکاردر بوسببہ منی الی ابائی طوتار وکوجلی قوتلی اولوب دست تسألی اوزاتمش کیمسلرہ ویربان صدقہ نك نفی اولہ میه جنی کھی معصیدہ اشتراک اتمش اولور . بناءً علیہ ترقیات مادیہ ومعنویہ من خصوصندہ تشمیر ساق اہتمام ایلہ غیرت ومدار ترقی اولہ جق اسبابی استحصالہ بذل مقدرت ایلہک فریضہ ذمتزدر .

فاتح درساملرندن

محمد طیب